

**പതിനഞ്ചാം കേരള നിയമസഭ**

**മൂന്നാം സമ്മേളനം**

2021 നവംബർ 1, തിങ്കൾ

**നക്ഷത്രചിഹ്നമിട്ട ചോദ്യങ്ങൾ**

**[ആകെ ചോദ്യങ്ങൾ--30]**

**മറുപടി നൽകുന്ന മന്ത്രിമാർ**

**പൊതുമരാമത്ത്-വിനോദസഞ്ചാര വകുപ്പ് മന്ത്രി**

**പൊതുവിദ്യാഭ്യാസ-തൊഴിൽ വകുപ്പ് മന്ത്രി**

**റവന്യൂ-ഭവനനിർമ്മാണ വകുപ്പ് മന്ത്രി**

**ഇറമുഖം, മ്യൂസിയം, പുരാവസ്തു വകുപ്പ് മന്ത്രി**

**ഭാരത് മാല പദ്ധതിയിലുൾപ്പെടുത്തിയ സംസ്ഥാനത്തെ റോഡുകൾ**

\*391 **ശ്രീമതി സി. കെ. ആശ**

**ശ്രീ ജി എസ് ജയലാൽ**

**ശ്രീ ഇ ചന്ദ്രശേഖരൻ**

**ശ്രീ. സി.സി. മുക്കുന്ദൻ :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) ഭാരത് മാല പദ്ധതിയിലുൾപ്പെടുത്തി സംസ്ഥാനത്തെ റോഡുകൾ പുനർനിർമ്മിക്കുന്നതിന് അനുമതി ലഭിച്ചിട്ടുണ്ടോ; എങ്കിൽ ഈ പദ്ധതിയിൽ ഉൾപ്പെടുത്തിയ റോഡുകളുടെ നിർമ്മാണ പുരോഗതി വിശദമാക്കാമോ;

(ബി) പ്രസ്തുത പദ്ധതി നടപ്പിലാക്കുന്നതിന് കേന്ദ്ര സഹായം ലഭിക്കുന്നുണ്ടോ; ഈ പദ്ധതിയിൽ ഉൾപ്പെടുത്തിയ റോഡുകളുടെ പുനർനിർമ്മാണം സംബന്ധിച്ച നിബന്ധനകൾ എന്തെല്ലാമെന്ന് വിശദമാക്കാമോ;

(സി) ഈ പദ്ധതിയുടെ പൂർണ്ണമായ മേൽനോട്ടം പൊതുമരാമത്ത് വകുപ്പിന്റെ ചുമതലയിലാണോയെന്ന് വ്യക്തമാക്കാമോ; ആഗോള ടെൻഡർ നടപടികളിലൂടെയാണോ ഇതിന്റെ കരാറുകാരെ കണ്ടെത്തുന്നതെന്ന് അറിയിക്കാമോ;

(ഡി) ഈ പദ്ധതിയിലൂടെ നിർമ്മിക്കുന്ന റോഡുകളുടെ ഗുണനിലവാരം ആധുനിക സാങ്കേതികവിദ്യയുടെ സഹായത്തോടെ ഉറപ്പാക്കുമോ; വിശദമാക്കുമോ?

**രാജ്യാന്തര ടൂറിസം പ്രോത്സാഹിപ്പിക്കാൻ നടപടി**

\*392 **ശ്രീമതി കെ. കെ. ശൈലജ ടീച്ചർ**

**ശ്രീ കെ ആൻസലൻ**

**ശ്രീ. എച്ച്. സലാം**

**ശ്രീ. കെ.എൻ. ഉണ്ണിക്കൃഷ്ണൻ :** താഴെ കാണുന്ന ചോദ്യങ്ങൾക്കു പൊതുമാതൃക-  
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്തേക്കുള്ള ടൂറിസ്റ്റ് വിസ പുനഃസ്ഥാപിച്ച പശ്ചാത്തലത്തിൽ രാജ്യാന്തര വിനോദ സഞ്ചാരികൾ 2021 നവംബർ രണ്ടാം വാരത്തോടെ സംസ്ഥാനത്തേക്ക് എത്തുന്ന സാഹചര്യം പരിഗണിച്ച് സർക്കാർ സ്വീകരിച്ചിട്ടുള്ള മുന്നോട്ടുവരുന്ന വിശദമാക്കുമോ;
- (ബി) രാജ്യാന്തര ടൂറിസം പ്രോത്സാഹിപ്പിക്കുന്നതിനായി ആരോഗ്യ ടൂറിസം മേഖലയുടെ വികസനവും പ്രചരണവും മുൻനിർത്തി കർമ്മപരിപാടി ആവിഷ്കരിച്ചിട്ടുണ്ടോ; വിശദമാക്കുമോ;
- (സി) ടൂറിസം മേഖലയിലെ പാരമ്പര്യ ചികിത്സ കേന്ദ്രങ്ങളിൽ രാജ്യാന്തര ടൂറിസ്റ്റുകൾ കബളിപ്പിക്കപ്പെടുന്ന സാഹചര്യം ഒഴിവാക്കാൻ ഇത്തരം കേന്ദ്രങ്ങളുടെ ഗുണനിലവാരം ഉറപ്പുവരുത്താൻ നടപടികൾ സ്വീകരിക്കുമോ; വിശദമാക്കുമോ?

**തോട്ടം മേഖലയെ പുനരുജ്ജീവിപ്പിക്കുന്നതിന് പാക്കേജ്**

**\*393 ശ്രീ. ഇ കെ വിജയൻ**  
**ശ്രീ പി എസ് സുപാൽ**  
**ശ്രീ . മുഹമ്മദ് മുഹസിൻ**

**ശ്രീ. വാഴൂർ സോമൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ ആഗോളവല്ക്കരണ നയവും സാമ്പത്തിക മാനദണ്ഡവും പ്രതികൂലമായി ബാധിച്ച തോട്ടം മേഖലയുടെ പുനരുജ്ജീവനത്തിനും സംരക്ഷണത്തിനും വേണ്ടി സംസ്ഥാന ഗവൺമെന്റ് പ്ലാന്റേഷൻ നയം രൂപീകരിക്കുന്നതിന് പദ്ധതിയുണ്ടോയെന്ന് അറിയിക്കുമോ;
- (ബി) കോവിഡിന്റെ പശ്ചാത്തലത്തിൽ തോട്ടം മേഖലയുടെ സംരക്ഷണത്തിനുവേണ്ടി കേന്ദ്ര, സംസ്ഥാന സർക്കാരുകൾ പാക്കേജ് പ്രഖ്യാപിച്ചിട്ടുണ്ടോ എന്ന് വ്യക്തമാക്കുമോ;
- (സി) ഇടുക്കി, വയനാട് ജില്ലകളിലെ തോട്ടം മേഖലകളിലെ തൊഴിലാളികൾക്ക് വേണ്ടി നടത്തിയിരുന്ന ആശുപത്രികൾ ഇപ്പോൾ പ്രവർത്തിക്കുന്നുണ്ടോ; വിശദീകരിക്കുമോ;
- (ഡി) തോട്ടം മേഖലയിലെ കാലാവധി കഴിഞ്ഞ സേവന, വേതന കരാർ കാലോചിതമായി പരിഷ്കരിക്കുന്നതിന് പദ്ധതിയുണ്ടോയെന്ന് അറിയിക്കുമോ;
- (ഇ) പൂട്ടിക്കിടക്കുന്ന തോട്ടങ്ങളിലെ തൊഴിലാളികൾക്ക് സഹായ ധനം അനുവദിക്കുന്നതിന് നടപടി സ്വീകരിക്കുമോ എന്ന് വ്യക്തമാക്കുമോ?

**നൈപുണ്യ വികസന, പരിശീലന പരിപാടികൾ**

**\*394 ഡോ.കെ.ടി.ജലീൽ**  
**ശ്രീ എം രാജഗോപാലൻ**  
**ശ്രീ. കെ.കെ. രാമചന്ദ്രൻ**

**ശ്രീ. കെ. പ്രേംകുമാർ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) ആഗോള തലത്തിൽ തൊഴിൽ സാധ്യതകൾ പ്രയോജനപ്പെടുത്തുന്നതിനായി സംസ്ഥാനത്തെ തൊഴിലന്വേഷകരെയും വിദ്യാർത്ഥികളെയും സജ്ജരാക്കുന്നതിനായി നടത്തിവരുന്ന വിവിധ നൈപുണ്യ വികസന, പരിശീലന പരിപാടികൾ ഏതൊക്കെയാണ് വിശദമാക്കുമോ;
- (ബി) കഴിഞ്ഞ സർക്കാരിന്റെ കാലം മുതൽ നാളിതുവരെ ഈ മേഖലയിൽ ഉണ്ടായിട്ടുള്ള നേട്ടങ്ങളും പുരോഗതിയും വിലയിരുത്തിയിട്ടുണ്ടോ; വിശദമാക്കുമോ?

**എംപ്ലോയ് മെന്റ് എക്സ്പെഞ്ചുകളുടെ പ്രവർത്തനം**

**\*395 ശ്രീമതി ഒ എസ് അംബിക**

**ശ്രീ . കെ .ഡി .പ്രസേനൻ**

**ശ്രീ. ടി.ഐ.മധുസൂദനൻ**

**ശ്രീ. പി.പി. ചിത്തരഞ്ജൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വകാര്യ മേഖലയിലേതുൾപ്പെടെ എല്ലാതരം തൊഴിലവസരങ്ങളെയും വിദ്യാഭ്യാസ അവസരങ്ങളെയും ഏകോപിപ്പിക്കുന്ന സംവിധാനമായി എംപ്ലോയ് മെന്റ് എക്സ്പെഞ്ചുകളെ മാറ്റുവാൻ വേണ്ടി സ്വീകരിച്ചിട്ടുള്ള നടപടികൾ വ്യക്തമാക്കാമോ;
- (ബി) സ്വകാര്യ മേഖലയിലെ തൊഴിലവസരങ്ങൾ ഉദ്യോഗാർത്ഥികൾക്ക് ലഭ്യമാക്കാൻ എംപ്ലോയ്മെന്റിംഗ് സെന്ററുകളുടെ പ്രവർത്തനം ഫലപ്രദമാക്കുന്നതിനായി കൈക്കൊണ്ട നടപടികൾ വിശദമാക്കാമോ;
- (സി) പ്രൊഫഷണൽ ആൻഡ് എക്സിക്യൂട്ടീവ് എംപ്ലോയ് മെന്റ് എക്സ്പെഞ്ചുകളുടെ പ്രവർത്തനം വിശദമാക്കാമോ?

**ഹയർസെക്കൻഡറി മേഖലയുടെ അടിസ്ഥാന സൗകര്യ വികസനം**

**\*396 ശ്രീ ജി എസ് ജയലാൽ**

**ശ്രീ ഇ ചന്ദ്രശേഖരൻ**

**ശ്രീമതി സി. കെ. ആശ**

**ശ്രീ. സി.സി. മുക്തൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ സെക്കൻഡറി വിദ്യാഭ്യാസ മേഖലയ്ക്കുണ്ടായ പുരോഗതിയോടൊപ്പം തന്നെ ഹയർസെക്കൻഡറി മേഖലയുടെ അടിസ്ഥാന സൗകര്യങ്ങളും മെച്ചപ്പെടുത്തേണ്ടതിന്റെ സാഹചര്യം പരിശോധന വിധേയമാക്കിയിട്ടുണ്ടോ; വിശദമാക്കുമോ;
- (ബി) ഹയർ സെക്കൻഡറി നിലവാരത്തിലുള്ള ലാബ്, ലൈബ്രറി സംവിധാനങ്ങൾ മെച്ചപ്പെടുത്തുന്നതിനുള്ള നടപടികൾ വിശദമാക്കുമോ;
- (സി) വളരെയധികം മൂലധന നിക്ഷേപം ആവശ്യമായ ഈ മേഖലയുടെ വികസനത്തിന്

വേണ്ടി പ്രത്യേക ഫണ്ട് രൂപീകരിക്കേണ്ടതിന്റെ ആവശ്യകത നിലവിലുണ്ടോ; വിശദമാക്കുമോ;

(ഡി) വിദ്യാർത്ഥികളിൽ സംരംഭകത്വ പരിശീലനവും നൈപുണ്യ പരിശീലനവും നൽകുന്നതിനും ഏതൊരു തൊഴിലിനോടുള്ള യുവതലമുറയുടെ സമീപനം മെച്ചപ്പെടുത്താക്കുന്നതിനും സഹായിക്കുന്ന പദ്ധതികൾ പൊതു വിദ്യാഭ്യാസ വകുപ്പ് മുഖേന നടപ്പിലാക്കുമോ?

**കുതിരാൻ തുരങ്കപാത**

\*397 ശ്രീ. കെ. പ്രേംകുമാർ

ശ്രീ എ. സി. മൊയ്തീൻ

ശ്രീ. കെ. ബാബു (നെന്മാറ)

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് സമയബന്ധിതമായി പൂർത്തിയാക്കിയ കുതിരാൻ തുരങ്കപാതയുടെ നിർമ്മാണത്തിന് പൊതുമരാമത്ത് വകുപ്പ് നടത്തിയ പ്രവർത്തനങ്ങൾ ഈ സർക്കാർ വിലയിരുത്തിയിട്ടുണ്ടോ; വിശദമാക്കുമോ;

(ബി) ഒന്നാം തുരങ്കപാത തുറന്ന് കൊടുത്തതോടെ ഗതാഗത മേഖലയിൽ ഉണ്ടായ നേട്ടങ്ങൾ എന്തെല്ലാമാണെന്ന് അറിയിക്കാമോ;

(സി) പ്രസ്തുത പാതയുടെ നിർമ്മാണ ചെലവ് എത്രയായിരുന്നുവെന്നും അതിൽ കേന്ദ്ര, സംസ്ഥാന സർക്കാരുകളുടെ വിഹിതം എത്രയാണെന്നും വ്യക്തമാക്കുമോ;

(ഡി) ഈ സർക്കാർ അധികാരത്തിൽ വന്നതിന് ശേഷം രണ്ടാം കുതിരാൻ തുരങ്കപാതയുടെ നിർമ്മാണ പുരോഗതി വിലയിരുത്തിയിട്ടുണ്ടോ; വിശദമാക്കുമോ;

(ഇ) രണ്ടാം തുരങ്കപാതയുടെ നിർമ്മാണം സമയബന്ധിതമായി പൂർത്തീകരിക്കുന്നതിന് എന്തെല്ലാം പ്രവർത്തനങ്ങളാണ് നടത്തിവരുന്നതെന്ന് അറിയിക്കുമോ?

**പാർശ്വവത്കരിക്കപ്പെട്ടവർക്ക് സ്വയംതൊഴിൽ**

\*398 ശ്രീ പ്രമോദ് നാരായൺ

ഡോ. എൻ. ജയരാജ്

ശ്രീ. ജോബ് മൈക്കിൾ

ശ്രീ. സെബാസ്റ്റ്യൻ കുളത്തുകൽ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സമൂഹത്തിൽ പാർശ്വവത്കരിക്കപ്പെട്ടവർക്ക് തൊഴിൽ ലഭ്യത ഉറപ്പ് വരുത്താൻ എന്തൊക്കെ നടപടികളാണ് സ്വീകരിച്ചിട്ടുള്ളത് എന്ന് വ്യക്തമാക്കാമോ;

(ബി) ഭിന്നശേഷിക്കാരുടെ സമൂഹത്തിലെ പാർശ്വവത്കരിക്കപ്പെട്ടവർക്ക് സ്വയംതൊഴിൽ സംരംഭങ്ങൾ ആരംഭിക്കുന്നതിന് എന്തൊക്കെ സഹായങ്ങളാണ് നിലവിലുള്ളത്; പുതുതായി എന്തൊക്കെ സഹായങ്ങൾ നൽകാനാണ് ലക്ഷ്യമിടുന്നത്; വിശദമാക്കാമോ?

**വിഴിഞ്ഞം അന്താരാഷ്ട്ര തുറമുഖ പദ്ധതിയുടെ പുരോഗതി**

**\*399 ശ്രീ. എ . പി . അനിൽ കുമാർ**

**ശ്രീ. അൻവർ സാദത്ത്**

**ശ്രീ . ഐ .സി .ബാലകൃഷ്ണൻ :** താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം അന്താരാഷ്ട്ര തുറമുഖ പദ്ധതി സമയബന്ധിതമായി പൂർത്തീകരിക്കുന്നതിന് കഴിഞ്ഞ സർക്കാർ സ്വീകരിച്ച നടപടികൾ വ്യക്തമാക്കാമോ;
- (ബി) കഴിഞ്ഞ അഞ്ച് വർഷം ഈ പദ്ധതി സംബന്ധിച്ച് മോണിറ്ററിംഗ് ഉണ്ടായിരുന്നില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) പദ്ധതിയുടെ പുരോഗതി വിലയിരുത്തി റിപ്പോർട്ട് ചെയ്യുന്നതിനായി ഐ.എ.എസ്. കേഡറിലെ ഉദ്യോഗസ്ഥനെ സ്പെഷ്യൽ പ്രോജക്ട് ഓഫീസറായി നിയമിച്ചിട്ടുണ്ടോ എന്ന് വ്യക്തമാക്കാമോ;
- (ഡി) പദ്ധതിയുടെ പ്രോജക്ട് ഇംപ്ലിമെന്റേഷൻ കമ്മിറ്റിയുടെ പ്രവർത്തനം വിശദമാക്കാമോ?

**പ്ലസ് വൺ പ്രവേശന നടപടികൾ**

**\*400 ശ്രീ. പി. ടി. തോമസ്**

**ശ്രീ. കെ. ബാബു (തൃപ്പൂണിത്തുറ)**

**ശ്രീ. തിരുവഞ്ചൂർ രാധാകൃഷ്ണൻ**

**ശ്രീ . ഷാഫി പറമ്പിൽ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പ്ലസ് വൺ പ്രവേശനത്തിന് സംസ്ഥാന അടിസ്ഥാനത്തിൽ ഒരു യൂണിറ്റായി കണക്കാക്കിയതാണ് നിലവിലെ പ്ലസ് വൺ പ്രവേശന പ്രതിസന്ധിക്ക് കാരണമായതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിശോധിച്ചിട്ടുണ്ടോ;
- (ബി) സംസ്ഥാന അടിസ്ഥാനത്തിൽ ഒരു യൂണിറ്റായി കണക്കാക്കുന്നതിന് പകരം താലൂക്ക് അടിസ്ഥാനത്തിൽ കണക്കാക്കിയിരുന്നെങ്കിൽ പ്രസ്തുത പ്രതിസന്ധി പരിഹരിക്കാൻ സാധിക്കുമായിരുന്നില്ലേ എന്ന് വ്യക്തമാക്കാമോ;
- (സി) ഓരോ താലൂക്കിലും എത്ര കുട്ടികൾക്ക് ഇനി സീറ്റ് ലഭിക്കാനുണ്ടെന്നും ഓരോ വിഷയത്തിലും താലൂക്ക് അടിസ്ഥാനത്തിൽ എത്ര സീറ്റുകൾ ബാക്കിയുണ്ടെന്നുമുള്ള കണക്ക് ലഭ്യമാണോ; എങ്കിൽ വിശദവിവരം നൽകാമോ?

**എംപ്ലോയ് മെന്റ് എക്സ്പെഞ്ചുകളിലെ ഇ-സേവനങ്ങൾ**

**\*401 ശ്രീ എം മുക്തേഷ്**

**ശ്രീമതി യു പ്രതിഭ**

**ശ്രീ കെ ആൻസലൻ**

**ശ്രീ എം എസ് അരുൺ കുമാർ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ എംപ്ലോയ് മെന്റ് എക്സ്പെഞ്ചുകളിൽ രജിസ്റ്റർ ചെയ്തിട്ടുള്ള ഉദ്യോഗാർത്ഥികൾക്ക് ഇ-സേവനങ്ങൾ ലഭ്യമാക്കുന്നതിന് എന്തെല്ലാം

സംവിധാനങ്ങളാണ് ഒരക്കിയിട്ടുള്ളത്; വിശദാംശങ്ങൾ ലഭ്യമാക്കാമോ;

(ബി) ട്രൈബൽ എംപ്ലോയ് മെന്റ് എക്സ്പേഞ്ച് കൗൺസിലർ ഡവലപ്മെന്റ് സെന്റർ, ഭിന്നശേഷി സൗഹൃദ എംപ്ലോയ് മെന്റ് എക്സ്പേഞ്ച് എന്നിവയുടെ പ്രവർത്തനം വിലയിരുത്തിയിട്ടുണ്ടോ; വിശദാംശങ്ങൾ നൽകാമോ;

(സി) എംപ്ലോയ് മെന്റ് എക്സ്പേഞ്ചുകളുടെ ഭാഗമായി തൊഴിൽ മാർഗ്ഗ നിർദ്ദേശ വിഭാഗം പ്രവർത്തിക്കുന്നുണ്ടോ; എങ്കിൽ പ്രസ്തുത വിഭാഗത്തിന്റെ പ്രവർത്തനം വിലയിരുത്തിയിട്ടുണ്ടോ; വിശദാംശങ്ങൾ ലഭ്യമാക്കാമോ?

**മലയാളത്തിലേക്കും പദ്ധതി**

**\*402 ശ്രീ. മുരളി പെരുമ്പള്ളി**

**ശ്രീ സി കെ ഹരീന്ദ്രൻ**

**ശ്രീമതി കാനത്തിൽ ജമീല**

**ശ്രീ. എം.വിജിൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രീ പ്രൈമറി തലം മുതൽ ഹയർ സെക്കണ്ടറി തലം വരെ മാതൃഭാഷ പഠനം നിർബന്ധവും മെച്ചപ്പെടുത്തുമാക്കാനായി പ്രത്യേകമായ പദ്ധതി ആവിഷ്കരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ; മലയാളത്തിലേക്കും പദ്ധതി എത്രത്തോളം ഫലപ്രദമായി നടപ്പാക്കാൻ കഴിഞ്ഞിട്ടുണ്ട്; വിശദമാക്കാമോ;

(ബി) ബന്ധ ഭാഷ എന്ന നിലയിൽ ഇംഗ്ലീഷ് ഭാഷ പഠനം മെച്ചപ്പെടുത്താൻ പ്രത്യേകമായി കൈക്കൊണ്ട നടപടികൾ വിശദമാക്കാമോ; റെലീഷ് ഇംഗ്ലീഷ് പദ്ധതിയിലൂടെ കൈവരിക്കാൻ ഉദ്ദേശിക്കുന്ന ലക്ഷ്യങ്ങൾ എന്തെല്ലാമെന്ന് വ്യക്തമാക്കാമോ?

**ഉപയോഗിക്കാതെ കിടക്കുന്ന സർക്കാർ ഭൂമി**

**\*403 ശ്രീ. ഇ. ടി. ടൈസൺ മാസ്റ്റർ**

**ശ്രീ വി ശശി**

**ശ്രീ. വി. ആർ. സുനിൽകുമാർ**

**ശ്രീ. പി. ബാലചന്ദ്രൻ :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) സർക്കാർ ഉടമസ്ഥതയിൽ ഉള്ളതും ഉപയോഗിക്കാതെ കിടക്കുന്നതുമായ സംസ്ഥാനത്തെ ഭൂമിയുടെ വിവരങ്ങൾ ലഭ്യമാണോ; വിശദമാക്കാമോ;

(ബി) വിവിധ വികസന പ്രവർത്തനങ്ങൾക്ക് ആവശ്യാനുസരണം ഭൂമി ലഭ്യമാക്കാനുള്ള ഇടപെടലിന്റെ ഭാഗമായി വിവിധ വകുപ്പുകളുടെ കൈവശം ഉപയോഗിക്കാതെ കിടക്കുന്ന ഭൂമിയുടെ വിവരം ശേഖരിക്കാൻ ഉദ്ദേശിക്കുന്നുണ്ടോ; വിശദമാക്കാമോ;

(സി) സർക്കാരിന്റെ വിവിധ ആവശ്യങ്ങൾക്ക് ഭൂമി വേഗത്തിൽ ലഭ്യമാക്കുന്നതിനായി വിവിധ വകുപ്പുകൾ തമ്മിലുള്ള ഭൂമി കൈമാറ്റം സംബന്ധിച്ച നടപടികൾ ലഘൂകരിക്കുമോ; വിശദീകരിക്കാമോ;

(ഡി) സംസ്ഥാനത്തെ പുറമ്പോക്ക് ഭൂമി, ഉടമസ്ഥർ ഇല്ലാത്ത ഭൂമി എന്നിവ സംബന്ധിച്ച വിവരങ്ങൾ ക്രോഡീകരിച്ച് സൂക്ഷിക്കുന്നുണ്ടോ; വിശദമാക്കാമോ;

(ഇ) കേന്ദ്ര പൊതുമേഖലാ സ്ഥാപനങ്ങളുടെ കൈവശമുള്ള വസ്തുവകകളിൽ സംസ്ഥാന സർക്കാരിനുള്ള നിയമപരമായ അവകാശം സംരക്ഷിക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാം എന്ന് വിശദമാക്കാമോ?

**അമിത ചുമട്ടു കൂലി നിർത്തലാക്കാൻ നടപടി**

\*404 ശ്രീ. തിരുവഞ്ചൂർ രാധാകൃഷ്ണൻ  
ശ്രീ. എൽദോസ് പി. കുനപ്പിള്ളിൽ  
ശ്രീ എം വിൻസെൻറ്

ശ്രീമതി കെ.കെ.രമ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അമിത ചുമട്ടുകൂലി നിർത്തലാക്കുന്നതിന് കഴിഞ്ഞ സർക്കാർ തയ്യാറാക്കിയിരുന്ന കർമ്മ പദ്ധതികൾ എന്തെല്ലാമെന്ന് വിശദമാക്കുമോ;
- (ബി) പ്രസ്തുത പദ്ധതികൾ വഴി കൈവരിക്കാൻ ഉദ്ദേശിച്ച ലക്ഷ്യങ്ങൾ എന്തെല്ലാമാണെന്ന് വിശദമാക്കാമോ;
- (സി) പ്രസ്തുത പദ്ധതി നടത്തിപ്പിനായി ഭരണതലത്തിൽ എന്തെല്ലാം സംവിധാനങ്ങളാണ് ഒരുക്കിയിരുന്നതെന്ന് വിശദമാക്കുമോ;
- (ഡി) പദ്ധതി നിർവ്വഹണത്തിലൂടെ എന്തെല്ലാം ലക്ഷ്യങ്ങൾ കൈവരിച്ചിട്ടുണ്ടെന്ന് വ്യക്തമാക്കാമോ?

**റോഡുകൾ ഗതാഗത യോഗ്യമാക്കുന്നതിന് നടപടി**

\*405 ശ്രീ . മഞ്ഞളാംകുഴി അലി  
ശ്രീ. അബ്ദുൽ ഹമീദ് പി

ഡോ. എം.കെ . മുനീർ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ആധുനികയന്ത്രങ്ങളും സാങ്കേതികവിദ്യകളും ഉപയോഗിച്ച് നിർമ്മിക്കുന്ന റോഡുകൾ ഏതാനും മാസങ്ങൾക്കുള്ളിൽ ഗതാഗത യോഗ്യമല്ലാതായിത്തീരുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) റോഡുകൾ തകരുന്നതിന്റെ പ്രധാന കാരണം ആവശ്യത്തിന് ഓടകളോ ജല നിർഗ്ഗമനമാർഗ്ഗങ്ങളോ ഇല്ലാത്തതാണെന്ന് കണ്ടെത്തിയിട്ടുണ്ടോ;
- (സി) എങ്കിൽ ഇത്തരം പ്രശ്നങ്ങൾ പരിഹരിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (ഡി) റോഡുനിർമ്മാണത്തിൽ ഗുണമേന്മ ഉറപ്പാക്കുന്നതിന് സ്വീകരിച്ചുവരുന്ന നടപടികൾ വിശദമാക്കുമോ?

**കൊവിഡാനന്തര തൊഴിൽ മാറ്റങ്ങൾ**

\*406 ശ്രീ. യു.എ.ലത്തീഫ്  
ശ്രീ . പി . ഉബൈദുള്ള  
ശ്രീ. നജീബ് കാന്തപുരം

**ശ്രീ . എൻ . ഷംസുദ്ദീൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) കൊവിഡാനന്തര ആഗോള തൊഴിൽ മാറ്റങ്ങളും സാധ്യതകളും കേരളത്തിലെ വിദഗ്ദ്ധ മേഖലയിലെ തൊഴിൽ അന്വേഷകരിലെത്തിക്കാൻ ലക്ഷ്യമിട്ടുള്ള പദ്ധതികൾ സർക്കാർ ആസൂത്രണം ചെയ്തിട്ടുണ്ടോ; എങ്കിൽ വിശദാംശം നൽകുമോ;
- (ബി) തൊഴിൽ മേഖലയുടെ ഭാവി, തൊഴിൽ കുടിയേറ്റം, പുതിയ വിപണികൾ, നവ നൈപുണ്യ വികസനം എന്നിവ സംബന്ധിച്ച് പ്രത്യേക പരിശീലനം നൽകുവാൻ ഉദ്ദേശിക്കുന്നുണ്ടോ; ഇല്ലെങ്കിൽ അതിനുള്ള നടപടികൾ സ്വീകരിക്കുമോ;
- (സി) തൊഴിൽ തേടി മറ്റു രാജ്യങ്ങളിലേക്ക് പോകുന്നവർക്ക് പരമാവധി സൗകര്യങ്ങൾ ഒരുക്കുന്നതിനും അവർ നേരിടുന്ന പ്രശ്നങ്ങൾ പരിഹരിക്കുവാനും സർക്കാർ തലത്തിൽ സഹായങ്ങൾ ലഭ്യമാക്കുമോ?

**വിഴിഞ്ഞം തുറമുഖ നിർമ്മാണ കരാർ ലംഘനത്തിന്മേൽ നടപടി**

\*407 **ശ്രീ. റോജി എം. ജോൺ**

**ശ്രീ എം വിൻസെൻറ്**

**ശ്രീ. ടി. ജെ. വിനോദ്**

**ശ്രീ പി സി വിഷ്ണുനാഥ് :** താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ ആദ്യഘട്ട നിർമ്മാണ കാലയളവ് പൂർത്തിയായി ഒന്നര വർഷം കഴിഞ്ഞിട്ടും ആദ്യഘട്ട നിർമ്മാണം പൂർത്തിയാക്കാത്ത സാഹചര്യത്തിൽ കരാർ പ്രകാരം കമ്പനിയിൽ നിന്നും പ്രതിദിനം പന്ത്രണ്ട് ലക്ഷം രൂപ പിഴ ഈടാക്കാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) എങ്കിൽ ഏത് തീയതി മുതൽ പിഴ ഈടാക്കാനാണ് തീരുമാനിച്ചിരിക്കുന്നതെന്ന് വെളിപ്പെടുത്താമോ;
- (സി) കരാർ വ്യവസ്ഥകൾ ലംഘിച്ചതിനെത്തുടർന്ന് അദാനി കമ്പനിക്കെതിരെ കരാർ പ്രകാരമുള്ള നിയമ നടപടി സ്വീകരിച്ചിട്ടുണ്ടോയെന്നും എങ്കിൽ അവ എന്തായിരുന്നുവെന്നും വിശദമാക്കാമോ;
- (ഡി) പ്രശ്ന പരിഹാരത്തിനുള്ള ആർബിട്രേഷൻ നടപടികളിൽ കമ്പനിയുടെയും സർക്കാരിന്റെയും നിലപാടുകൾ എന്തായിരുന്നുവെന്ന് വ്യക്തമാക്കാമോ?

**വിഴിഞ്ഞം അന്താരാഷ്ട്ര തുറമുഖ പദ്ധതിയുമായി ബന്ധപ്പെട്ട റെയിൽവേ ലൈൻ**

\*408 **ശ്രീമതി കെ.കെ.രമ**

**ശ്രീ . സണ്ണി ജോസഫ്**

**ഡോ. മാത്യു കുഴൽനാടൻ**

**ശ്രീ. ടി.സിദ്ദീഖ് :** താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം അന്താരാഷ്ട്ര തുറമുഖ പദ്ധതിയുമായി ബന്ധപ്പെട്ട റെയിൽവേ ലൈൻ സ്ഥാപിക്കുന്നതിനുള്ള നടപടികൾ മന്ദഗതിയിലാണെന്നത് ശ്രദ്ധയിൽപ്പെട്ടിട്ടുണ്ടോ;



- (ബി) പ്രസ്തുത തുറമുഖത്തിനായി കൊങ്കൺ റെയിൽ കോർപ്പറേഷൻ തയ്യാറാക്കിയ ഡി.പി.ആർ. ദക്ഷിണ മേഖല റെയിൽവേയുടെ അംഗീകാരത്തിനായി എന്നാണ് സമർപ്പിച്ചത്; ഇതിൽ കാലതാമസം ഉണ്ടായിട്ടുണ്ടോ; എങ്കിൽ ഇതിനുള്ള സാഹചര്യം വിശദമാക്കാമോ;
- (സി) പ്രസ്തുത ഡി.പി.ആർ. ന്റെ ഭാഗമായി എൻജിനീയറിങ് സ്കെയിൽ പ്ലാൻ ദക്ഷിണ റെയിൽവേ അംഗീകരിച്ചിട്ടുണ്ടോ;
- (ഡി) നിലവിൽ പ്രസ്തുത പദ്ധതി ഏതു ഘട്ടത്തിലാണെന്ന് വ്യക്തമാക്കാമോ?

**സവിശേഷ വിദ്യാഭ്യാസ മേഖലയിലെ നൂതന പ്രവർത്തനങ്ങൾ**

\*409 **ശ്രീ. പി. ടി. എ. റഹീം**

**ശ്രീ ഐ ബി സതീഷ്**

**ശ്രീമതി ശാന്തകുമാരി കെ.**

**ശ്രീ. ടി.ഐ.മധുസൂദനൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുവിദ്യാഭ്യാസ മേഖലയുടെ സമഗ്ര വികസനത്തിന് നിലകൊള്ളുന്ന വിദ്യാഭ്യാസ ഗവേഷണ പരിശീലന സ്ഥാപനമെന്ന നിലയിൽ എസ്.സി.ഇ.ആർ.ടി. ഭിന്നശേഷി വിഭാഗങ്ങളുടെ വിദ്യാഭ്യാസ ശാക്തീകരണത്തിന് ആവിഷ്കരിച്ച പദ്ധതികളും പ്രവർത്തനങ്ങളും വിശദമാക്കാമോ;
- (ബി) സവിശേഷ വിദ്യാഭ്യാസ മേഖലയിൽ പ്രത്യേകമായി നടപ്പാക്കിയ നൂതന പ്രവർത്തനങ്ങൾ എന്തൊക്കെയാണ്; വിശദാംശങ്ങൾ നൽകാമോ;
- (സി) സവിശേഷ വിദ്യാലയങ്ങളിലെ കാഴ്ച, ശ്രവണ പരിമിതി നേരിടുന്നവർക്കായുള്ള പദ്ധതികളുടെ വിശദാംശങ്ങൾ നൽകാമോ; ഇത്തരം സ്കൂളുകളിലെ ഓൺലൈൻ പഠന പ്രവർത്തനങ്ങൾ ശാക്തീകരിക്കുന്നതിനായി പ്രത്യേകമായി പദ്ധതികൾ ആവിഷ്കരിച്ചിട്ടുണ്ടോ; വ്യക്തമാക്കാമോ?

**എല്ലാ സ്കൂളുകളിലും മലയാളം പഠനം**

\*410 **ശ്രീ. അബ്ദുൽ ഹമീദ് പി**

**ശ്രീ .പി. കെ. ബഷീർ**

**പ്രൊഫ . ആബിദ് ഹുസൈൻ തങ്ങൾ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ എല്ലാ സ്കൂളുകളിലും പത്താംക്ലാസ് വരെ മലയാളം പഠിപ്പിക്കണമെന്ന് സർക്കാർ നിഷ്കർഷിച്ചിട്ടുണ്ടോ എന്ന് വ്യക്തമാക്കാമോ;
- (ബി) എങ്കിൽ ഇത് ലംഘിക്കുന്നതായി എന്തെങ്കിലും പരാതി ലഭിച്ചിട്ടുണ്ടോയെന്ന് അറിയിക്കുമോ;
- (സി) എല്ലാ സ്കൂളുകളിലും മലയാളം പഠനം ഉറപ്പാക്കാൻ എന്തെല്ലാം നടപടികളാണ് സ്വീകരിക്കുന്നതെന്ന് വിശദമാക്കാമോ?

**റൂം ഫോർ റിവർ പദ്ധതി**

\*411 ശ്രീ. അൻവർ സാദത്ത്

ശ്രീ . ഐ .സി .ബാലകൃഷ്ണൻ

ഡോ. മാത്യു കുഴൽനാടൻ

ശ്രീ. ടി.സിദ്ദിഖ് : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കാലവർഷം രൂക്ഷമാകുന്ന സാഹചര്യത്തിൽ പ്രളയം അടക്കമുള്ള ദുരന്തങ്ങൾ തടയാൻ സ്വീകരിച്ച നടപടികൾ വിശദമാക്കാമോ; ഇതിനായി സ്വീകരിച്ച മുന്നൊരുക്കങ്ങൾ എന്തൊക്കെയാണ്; വിശദവിവരം ലഭ്യമാക്കാമോ;
- (ബി) ദുരന്ത ബാധിത മേഖലകളിൽ നിന്നും ജനങ്ങളെ മാറ്റിപ്പാർപ്പിക്കാൻ എന്തൊക്കെ നടപടികളാണ് സ്വീകരിച്ചതെന്ന് വിശദമാക്കാമോ;
- (സി) മുൻപുണ്ടായ പ്രളയങ്ങളിൽ നിന്നും പാഠം ഉൾക്കൊണ്ട് പ്രളയം തടയാൻ റൂം ഫോർ റിവർ അടക്കമുള്ള ഡച്ച് മാതൃകയിലുള്ള പദ്ധതികൾ നടപ്പിലാക്കിയിട്ടുണ്ടോ; എങ്കിൽ വിശദാംശങ്ങൾ നൽകാമോ?

**മ്യൂസിയങ്ങളുടെ നവീകരണം**

\*412 ശ്രീ. കെ.പി.മോഹനൻ

ശ്രീ തോമസ് കെ തോമസ്

ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിന്റെ ടൂറിസം സാധ്യതകൾ മുന്നിൽക്കണ്ട് കൂടുതൽ മ്യൂസിയങ്ങൾ സ്ഥാപിക്കുന്നതിന് നടപടി സ്വീകരിക്കുമോ എന്ന് വിശദമാക്കുമോ;
- (ബി) നിലവിലുള്ള മ്യൂസിയങ്ങളുടെ നവീകരണം അടിയന്തരമായി നടപ്പാക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

**കൂടുതൽ തൊഴിലവസരങ്ങൾ സൃഷ്ടിക്കുന്നതിന് നടപടി**

\*413 ശ്രീ . സണ്ണി ജോസഫ്

ശ്രീ സി ആർ മഹേഷ്

ശ്രീ . ഷാഫി പറമ്പിൽ

ശ്രീ. കെ. ബാബു (തൃപ്പൂണിത്തുറ) : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കൂടുതൽ തൊഴിലവസരങ്ങൾ സൃഷ്ടിക്കുന്നതിന് ഈ സർക്കാർ സ്വീകരിച്ച നടപടികൾ വിശദമാക്കാമോ;
- (ബി) കഴിഞ്ഞ സർക്കാരിന്റെ കീഴിൽ തൊഴിൽ മേഖല കൈവരിച്ച നേട്ടങ്ങൾ എന്തെല്ലാമെന്ന് വ്യക്തമാക്കുമോ;
- (സി) സംസ്ഥാനത്തെ തൊഴിൽ രംഗം സജീവമാക്കുന്നതിനും അഴിമതിയടക്കമുള്ള പ്രവണതകളിൽ നിന്ന് വിമുക്തമാക്കുന്നതിനും ഈ സർക്കാർ സ്വീകരിച്ച നടപടികൾ വ്യക്തമാക്കുമോ;
- (ഡി) എംപ്ലോയ് മെന്റ് എക്സ്പെഞ്ചുകൾ ഉൾപ്പെടെ തൊഴിൽ വകുപ്പിന് കീഴിലുള്ള

ഓഫീസുകളിലെ സേവനങ്ങൾ ജനോപകാരപ്രദവും കാര്യക്ഷമവുമാക്കുന്നതിന് സ്വീകരിച്ച നടപടികൾ വ്യക്തമാക്കുമോ?

**കരിയർ സംബന്ധമായ ദിശാസൂചകങ്ങൾ**

\*414 ശ്രീ എം നൗഷാദ്

ശ്രീമതി കെ. കെ. ശൈലജ ടീച്ചർ

ശ്രീ. കെ.എം.സച്ചിൻദേവ്

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സെക്കൻഡറി, ഹയർ സെക്കൻഡറി വിദ്യാഭ്യാസം പൂർത്തിയാകുന്ന മുറയ്ക്ക് കരിയർ സംബന്ധമായ സംശയങ്ങൾ ദൂരീകരിക്കുന്നതിനും ദിശാസൂചകങ്ങൾക്കും പ്രത്യേക സംവിധാനമുണ്ടാക്കുന്ന കാര്യം പരിഗണനയിലുണ്ടോ; വിശദമാക്കാമോ;

(ബി) വിവിധ ഉപരിപഠന, തൊഴിൽ സാധ്യതകൾ സംബന്ധിച്ചും മാറുന്ന തൊഴിൽ സാഹചര്യങ്ങൾ, വ്യവസായങ്ങൾ, അഭിരുചി അടിസ്ഥാനപ്പെടുത്തിയുള്ള മേഖല തെരഞ്ഞെടുക്കുന്നതിന്റെ പ്രാധാന്യം എന്നിവ സംബന്ധിച്ചും വിദ്യാർത്ഥികളിലും രക്ഷിതാക്കളിലും അവബോധം സൃഷ്ടിക്കുന്നതിനതകുന്ന പ്രത്യേക പദ്ധതി പരിഗണനയിലുണ്ടോ; എങ്കിൽ വിശദാംശങ്ങൾ നൽകാമോ?

**അധ്യാപക ശാക്തീകരണത്തിനുള്ള പദ്ധതികൾ**

\*415 ഡോ സുജിത് വിജയൻപിള്ള

ശ്രീ വി കെ പ്രശാന്ത്

ശ്രീ. പി. ടി. എ. റഹീം

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതു വിദ്യാഭ്യാസരംഗത്തെ പഠന, ബോധന പ്രക്രിയ ഫലപ്രദവും കാലോചിതവുമാക്കുന്നതിന് അധ്യാപക ശാക്തീകരണം ഉറപ്പുവരുത്തുന്നതിന്റെ ഭാഗമായി പ്രത്യേക പദ്ധതികൾ ആവിഷ്കരിച്ചിട്ടുണ്ടോ; എങ്കിൽ വിശദാംശങ്ങൾ ലഭ്യമാക്കാമോ;

(ബി) അധ്യാപകരുടെ റിസോഴ്സ് പൂൾ തയ്യാറാക്കുന്നതിന്റെ ഭാഗമായി പ്രത്യേക കോഴ്സ് ആരംഭിച്ചിട്ടുണ്ടോ; പ്രീസ്കൂൾ അധ്യാപക പരിവർത്തന പരിപാടിയുടെ ഭാഗമായി പ്രത്യേക പ്രവർത്തന പദ്ധതി നടപ്പാക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ;

(സി) പുതിയതായി സർവീസിൽ പ്രവേശിക്കുന്ന അധ്യാപകർക്ക് പരിശീലനം നൽകുന്നതിന് പദ്ധതിയുണ്ടോ; വിശദമാക്കാമോ?

**മാരിടൈം ബോർഡ് റെഗുലേറ്ററി അതോറിറ്റി രൂപീകരിക്കാനുള്ള കേന്ദ്ര സർക്കാർ നീക്കം**

\*416 ശ്രീ പി എസ് സുപാൽ

ശ്രീ . മുഹമ്മദ് മുഹസിൻ

ശ്രീ. ഇ കെ വിജയൻ

**ശ്രീ. വാഴൂർ സോമൻ :** താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ ഇന്ത്യൻ പോർട്ട് ബില്ലിലൂടെ മാരിടൈം ബോർഡ് റെഗുലേറ്ററി അതോറിറ്റി രൂപീകരിക്കുന്നതായുള്ള വാർത്തകൾ ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) സംസ്ഥാന സർക്കാർ ഈ വിഷയം വിശകലന വിധേയമാക്കിയിട്ടുണ്ടോ എന്നറിയിക്കുമോ;
- (സി) അതോറിറ്റിയുടെ രൂപീകരണത്തിലൂടെ എന്തെല്ലാം നിയന്ത്രണങ്ങളാണ് രാജ്യത്തെ നോൺ മേജർ തുറമുഖങ്ങളുടെ പ്രവർത്തനത്തിൽ കൊണ്ടുവരാൻ ശ്രമിക്കുന്നതെന്ന് വിശദീകരിക്കുമോ;
- (ഡി) നോൺ മേജർ തുറമുഖങ്ങളുടെ നിയന്ത്രണം ഉദ്ദേശിച്ച് കേന്ദ്ര സർക്കാർ കൊണ്ടുവരുന്ന നിയമങ്ങൾ സംസ്ഥാന താല്പര്യങ്ങൾക്ക് എതിരാണെങ്കിൽ അവയെ അതിജീവിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കുമോ;
- (ഇ) നോൺ മേജർ തുറമുഖങ്ങളുടെ അടിസ്ഥാന സൗകര്യ വികസനത്തിൽ കേന്ദ്ര സർക്കാരിന്റെ ധനസഹായം ലഭിക്കുന്നുണ്ടോ; വിശദമാക്കുമോ?

**അതിഥി തൊഴിലാളികൾക്കായുള്ള ശ്രമിക് ഫെസിലിറ്റേഷൻ സെന്ററുകൾ**

\*417 **ശ്രീ. പി. നന്ദകുമാർ**

**ശ്രീ. എ.എൻ.ഷംസീർ**

**ശ്രീ വി ജോയി**

**ശ്രീ. പി.വി. ശ്രീനിജിൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ നിർമ്മാണ, വ്യാപാര, വാണിജ്യ മേഖലകളിലടക്കം അതിഥി തൊഴിലാളികൾ നടത്തുന്ന പ്രവർത്തനങ്ങൾ വിലയിരുത്തിയിട്ടുണ്ടോ; എങ്കിൽ വിശദമാക്കാമോ;
- (ബി) കോവിഡാനന്തരം സംസ്ഥാനത്തേക്ക് തിരിച്ചെത്തുന്ന അതിഥി തൊഴിലാളികൾക്ക് കോവിഡ് പരിശോധനയും വാക്സിനേഷനും നൽകുന്നതിന് തൊഴിൽ വകുപ്പ് ക്രമീകരണങ്ങൾ ഏർപ്പെടുത്തിയിട്ടുണ്ടോ; വ്യക്തമാക്കുമോ;
- (സി) അതിഥി തൊഴിലാളികൾക്ക് രജിസ്ട്രേഷനും മറ്റ് സൗകര്യങ്ങളും ഒരുക്കുന്നതിന് തൊഴിൽ വകുപ്പ് നടപടി സ്വീകരിച്ചിട്ടുണ്ടോ; ഇതിനായി ജില്ലാ ഫെസിലിറ്റേഷൻ സെന്ററുകൾ ആരംഭിച്ചിട്ടുണ്ടോ;
- (ഡി) അതിഥി തൊഴിലാളികളുടെ വിവിധ ആവശ്യങ്ങൾ പരിഹരിക്കുന്നതിനുള്ള ശ്രമിക് ഫെസിലിറ്റേഷൻ സെന്ററുകളുടെ പ്രവർത്തനം വിശദമാക്കാമോ?

**കാരുവൻ ടൂറിസം**

\*418 **ശ്രീ . ടി. വി. ഇബ്രാഹിം**

**ശ്രീ . പി . ഉബൈദുള്ള**

**ശ്രീ എ കെ എം അഷ്റഫ്**

**ശ്രീ എൻ എ നെല്ലിക്കുന്ന് :** താഴെ കാണുന്ന ചോദ്യങ്ങൾക്കു പൊതുമാതൃക-  
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സമഗ്ര കാരവൻ ടൂറിസം സംബന്ധിച്ച് സർക്കാർ നയം പ്രഖ്യാപിച്ചിട്ടുണ്ടോ; ഇത് സംബന്ധിച്ച് നടത്തിയ പ്രവർത്തനങ്ങൾ എന്തെല്ലാമെന്ന് വിശദമാക്കാമോ;
- (ബി) ടൂറിസം മേഖലയ്ക്ക് ഉണർച്ചകാൻ കാരവൻ ടൂറിസം എപ്രകാരം സഹായിക്കുമെന്നും ഇതിലൂടെ ലഭിക്കുന്ന നേട്ടങ്ങൾ എന്തെല്ലാമെന്നും വിശദമാക്കാമോ?

**റവന്യൂ വകുപ്പിന്റെ പ്രവർത്തനം ഡിജിറ്റലാക്കുന്നതിന് നടപടി**

\*419 **ശ്രീ. എം. എം. മണി**

**ശ്രീ. കെ.വി.സുമേഷ്**

**ശ്രീ. തോട്ടത്തിൽ രവീന്ദ്രൻ**

**ശ്രീ ജി സ്റ്റീഫൻ :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റവന്യൂ വകുപ്പിന്റെ പ്രവർത്തനം നവീകരിക്കുന്നതിന്റെയും സുതാര്യമാക്കുന്നതിന്റെയും ഭാഗമായി വകുപ്പിന്റെ എല്ലാ ഓഫീസുകളും സേവനങ്ങളും ഡിജിറ്റലാക്കി മാറ്റുന്നതിനുള്ള നടപടികളുടെ പുരോഗതി വ്യക്തമാക്കുമോ;
- (ബി) സംസ്ഥാനത്തെ എല്ലാ വില്ലേജ് ഓഫീസുകൾക്കും പ്രത്യേകമായി വെബ്സൈറ്റുകൾ തയ്യാറാക്കുന്നതിനുള്ള തീരുമാനം കൈക്കൊണ്ടിട്ടുണ്ടോ;
- (സി) ഇതുവഴി എന്തെല്ലാം സേവനങ്ങളാണ് ഓൺലൈനായി ജനങ്ങൾക്ക് ലഭ്യമാകുന്നതെന്ന് വിശദമാക്കുമോ?

**സ്വകാര്യമേഖലയിൽ തൊഴിൽ ചെയ്യുന്നവരുടെ തൊഴിൽ സംരക്ഷണം**

\*420 **ശ്രീ. കെ. ബാബു (തൃപ്പൂണിത്തുറ)**

**ശ്രീ. എ . പി . അനിൽ കുമാർ**

**ശ്രീ . സണ്ണി ജോസഫ്**

**ശ്രീ. റോജി എം. ജോൺ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സ്വകാര്യമേഖലയിൽ തൊഴിൽ ചെയ്യുന്നവരുടെ തൊഴിൽ സംരക്ഷണത്തിനായി ഈ സർക്കാർ സ്വീകരിച്ചിട്ടുള്ള നടപടികൾ എന്തെല്ലാമെന്ന് വ്യക്തമാക്കാമോ;
- (ബി) ഇവർക്ക് മിനിമം വേതനം ഉറപ്പുവരുത്തുന്നതിൽ എത്രത്തോളം പുരോഗതിയുണ്ടായിട്ടുണ്ട്; വിശദാംശങ്ങൾ നൽകുമോ;
- (സി) പ്രസ്തുത മേഖലയിലെ തൊഴിൽപരമായ ചൂഷണം അവസാനിപ്പിക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമെന്ന് വിശദമാക്കാമോ?

കേരള നിയമസഭാ  
സെക്രട്ടേറിയറ്റ്  
തിരുവനന്തപുരം,

അംഗീകരിച്ച തീയതി: 2021 ഒക്ടോബർ 23, ശനി  
എസ് വി ഉണ്ണികൃഷ്ണൻ നായർ,  
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരയിൽ  
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്  
മുമ്പായി ലഭ്യമാക്കേണ്ടതാണ് [ചട്ടം 47(1)].